

ПРИМЕНО:	27.04.2017		
Орг.Един.	Број	Прилог	Вредност
08	5534/10	0	



РЕПУБЛИКА МАКЕДОНИЈА
СОВЕТ ЗА ЈАВНИ НАБАВКИ

Советот за јавни набавки во состав: Борче Христов - претседател, Златко Алексов - член, Суад Зејнуловиќ - член, Ивица Костојчиноски - член, Јетон Незири - член, Зоран Трајановски - член, Виолета Шаклева - член врз основа на член 14 - в од Законот за јавните набавки, одлучувајќи по Барањето со наш број 08-5534/1 од 13.04.2017 година за добивање на согласност за користење на барањата во техничките спецификации за поединечен дел за јавна набавка на стоки (член 36-а став (1)) за јавна набавка на стоки - Набавка на санитарски материјали во постапка со барање за прибирање понуди, поднесено од страна на договорниот орган ЈЗУ Општа болница Кочани, врз основа на член 14 - з и член 14 - к од Законот за јавните набавки („Службен весник на Република Македонија“ број 136/07, 130/08, 97/10, 53/11, 185/11, 15/13, 148/13, 28/14, 43/14, 130/14, 180/14, 78/15, 192/15, 27/16 и 120/16) на 66-та Седница одржана на ден 27.04.2017 година го донесе следното:

РЕШЕНИЕ

1. По однос на барањето за добивање на согласност за користење на барањата во техничките спецификации за поединечен дел за јавна набавка на стоки (член 36-а став (1)) за јавна набавка на стоки - Набавка на санитарски материјали во постапка со барање за прибирање понуди, поднесено по втор пат од страна на договорниот орган ЈЗУ Општа болница Кочани, **СЕ ДАВА СОГЛАСНОСТ.**

2. Измени кои договорниот орган треба да ги направи на описот на посочените ставки во техничките спецификации пред да го објави огласот:

- во деловите 1-5 - гипсан завој да се даде појаснување дали треба да биде рентген позитивен или не
- во деловите 6-11 - калико завој да се дефинира минимален број на нишки на cm².
- во деловите 16-20 за должината да се дефинира дозволено процентуално отстапување од $\pm 10\%$.

3. Трошоците за надоместок на стручните лица, се на товар на договорниот орган - подносител на барањето, согласно Тарифник за висината на надоместоците за поднесено барање за добивање согласност и за дадено стручно мислење.



Образложение

Договорниот орган презел подготвителни дејствија пред отпочнување на постапка за доделување на договор за јавна набавка на стоки - Набавка на санитарски материјали, со проценета вредност 11.656,00 евра без ДДВ.

Договорниот орган има поднесено Барање за добивање согласност до Советот за јавни набавки бр. 08-5534/1 од 13.04.2017 год, за користење на барањата во техничките спецификации за поединечен дел за јавна набавка на стоки (член 36-а став (1)).

Во прилог на барањето договорниот орган доставил тендерска документација, извештај за потребата од обезбедување на согласност и образложение за причините за користење на предметни критериуми, услови и барања.

Договорниот орган во образложението наведува дека е постапено по сите забелешки дадени во Решение бр. 08-4796/10 од 10.04.2017 година.

Советот за јавни набавки, имајќи го во предвид предметот на јавната набавка покани 3 стручни лица од соодветната област кои дадоа мислења во врска со правниот основ за видот на согласноста што се бара.

Став на Советот за јавни набавки

Одлучувајќи втор пат по барањето, Советот даде условена согласност со измени во техничката спецификација кои договорниот орган треба да ги направи пред да го објави огласот. Имено, при повторното постапување договорниот орган во целост не ги отстранил неправилностите на кои му е укажано со Решение бр. 08-4796/10 од 10.04.2017 година.

Поради тоа, а согласно одредбите од член 101-а од Законот за јавните набавки, Советот даде согласност со следните измени:

- во деловите 1-5 - гипсан завој да се даде појаснување дали треба да биде рентген позитивен или не
- во деловите 6-11 - калико завој да се дефинира минимален број на нишки на cm^2 .
- во деловите 16-20 за должината да се дефинира дозволено процентуално отстапување од $\pm 10\%$.

(1) При одлучување за давање согласност по вторпат во постапката со барање за прибирање понуди, Советот може да ги покани истите лицата што претходно ги ангажирал да проверат дали е постапено по претходните укажувања на Советот.

(2) При одлучување по втор пат за истото барање согласност во постапка со барање за прибирање на понуди, Советот е должен, да провери дали е постапено по неговите укажувања дадени со претходното решение и да донесе решение со кое ќе даде согласност во кое ќе ги наведе, доколку е потребно, измените што договорниот орган треба да ги направи пред да го објави огласот. Договорниот орган не смее да објави оглас за јавна набавка согласно со правниот основ за видот на согласноста што се бара, доколку не постапи по укажувањата дадени во решението со кое Советот одлучил по вторпат.

Ставот на стручното лице со кое се дава согласност не кореспондира со ставот на Советот за јавни набавки од причина што не се согледани неправилностите во техничките спецификации.

Согласно член 14-ј став 4 од Законот за јавните набавки, мислењата на стручните лица се прилог кон решението без да се открива нивниот идентитет.

Со оглед на изнесеното, Советот за јавни набавки одлучи како во диспозитивот на ова решение.

Упатство за правно средство: Согласно член 14 - з став (2) од Законот за јавни набавки, договорниот орган има право на жалба до Државната комисија за жалби по јавни набавки, во рок од 5 дена од денот на добивање на решението во постапка на правна заштита согласно овој закон.

Бр. 08-5534/10

27.04.2017

Скопје

Прилог: стручни мислења

Доставено до:

- Архива

- ЈЗУ Општа болница Кочани, Милан Зечар 21, Кочани

ПРЕТСЕДАТЕЛ
Борче Христов



Прво стручно мислење:

Договорниот орган ЈЗУ Општа болница Кочани по втори пат доставува барање за јавна набавка на санитарски материјали. Правен основ - Користење на барањата во техничките спецификации за поединечен дел за јавна набавка на стоки (член 36-а став (1)).

Во прилог на барањето доставил тендерска документација, извештај за обезбедување на согласност, образложение за користење на предметните критериуми, барања, услови и решение од совет за корекција на техничката спецификација.

Предметот е делив на делови како што е наведено во техничката спецификација.

Понудувачот може даде понуда за еден, повеќе или за сите делови кои се цел на јавна набавка.

Техничката спецификација е делумно корегирана. Договорниот орган го навел времето на квасење и стврднување со одредени рамковни отстапувања, ги дефинирал минималните нишки на cm^2 , но во деловите каде врши опис на гипсениот завој не дал до знаење дали се работи за рентген позитивни или рентген негативни гипсени завои.

Ставот е да не се даде согласност.

Став на стручното лице е да не се даде согласност

Второ стручно мислење:

Во врска со барањето бр.16-4533 за добивање на согласност за користење на барањата во техничките спецификации за поединечна ставка или за целиот дел од постапката со барање за прибирање на понуди за јавна набавка на санитарски материјали по спецификација од договорниот орган ЈЗУ Општа болница - Кочани, по извршената детална анализа на документацијата го доставувам следново образложение:

Договорниот орган доставува барање за добивање на согласност по втор пат со подготвена корегирана тендерска документација за предметната набавка на санитарски материјали. Детален опис на предметот на договорот за јавна набавка и потребните количини е даден во техничките спецификации кои се составен дел на тендерската документација.

Предметот на договорот за јавна набавка е деллив на делови и истиот се состои од 20 делови.

Договорниот орган постапил по поголем број од забелешките на Советот за јавни набавки и стручните лица дадени во решението со кое не се дава согласност и направил корекции во техничките спецификации во согласност со забелешките.

Даден е подетален опис на деловите 1-5 – гипсан завој и наместо кратко и брзо време дефинирано е време на квасење до 5 s и време на стврднување од 3 до 5 min почеток. Не е дадено појаснување дали не треба да биде рентген позитивен.

Во согласност со забелешките договорниот орган за деловите 6 – 11 – калико завој дал подетален опис на сировата памучна ткаенина со дефинирана густина на ткаење, меѓутоа не е постапено по забелешката од решението да дефинира минимален број на нишки на cm², туку за деловите 6, 8-11 наведено е фиксен број од 24 нишки на cm², а за дел 7 наведено е до 24 нишки на cm².

Направена е корекција на густината на ткаење на газата - дел 12 – газа и наведено е минимум 10/7 нишки на cm².

Договорниот орган направил корекции во описот на деловите 17-20 - самолепливи лепенки за рани, стерилни, за кои беше дефинирана ширина во граници од – до и беше дефинирана фиксна должина.

Во корегираниите технички спецификации договорниот орган дал детален опис на деловите (наведено е дека се со внатрешно вливливо перниче од мек вискозен текстил со голема моќ на впивање, превлечено со полиетиленски филм и носечка ткаенина од полиестер со леплив нанос).

Во однос на забелешката дадена за фиксно дефинираната должина, договорниот орган направил корекции и дефинирал дозволено процентуално отстапување од должината од $\pm 1\%$, меѓутоа истото е минимално и не влијае на зголемување на конкуренцијата на пазарот. Договорниот орган треба да дефинира дозволено процентуално отстапување од должината од $\pm 10\%$, или пак да дефинира должина во одредени граници од – до, со што ќе овозможи зголемена конкуренција на пазарот.

Заклучок:

Договорниот орган не постапил во целост по забелешките дадени во решението со кое не се дава согласност. Потребно е да се направат следниве корекции во техничките спецификации:

- За деловите 1-5 – гипсан завој треба да даде појаснување (пр. не треба да биде рентген позитивен.)
- За деловите 6-11 – калико завој треба да дефинира минимален број на нишки на

cm2.

- За деловите 16-20 треба да дефинира дозволено процентуално отстапување од должината од $\pm 10\%$.

Мојот став е да не се даде согласност на барањето бр. 16-4533.

Став на стручното лице е да не се даде согласност

Трето стручно мислење:

Според приложената тендерската документација за постапка со барање за прибирање на понуди бр. _ _ за набавка на санитарски материјали за потребите на ЈЗУ Општа болница Кочани и по правен основ за добивање на согласност од Советот за јавни набавки- Користење на барањата во техничките спецификации за поединечен дел за јавна набавка на стоки (член 36-а став (1)), во однос на наведените техничките спецификации, го давам следново мислење:

Предмет на набавка претставува медицински потрошен материјал за потребите на договорниот орган и истиот е претставен во 20 одделни делови. За дадениот предмет договорниот орган по втор пат поднесува барање за добивање на согласност од страна на Советот за јавни набавки. Кон барањето за добивање на согласност од Советот за јавни набавки, договорниот орган приложил комплетна документација. Во новата техничка спецификација договорниот орган целосно ги имплементирал забелешките на стручните лица и Советот за јавни набавки содржани во Решението со бр.08-4796/1 од 10.04.2017 година. За сите ставки одделно договорниот орган навел јасен и детален опис за предметите на набавка. Наведените технички спецификации и димензии се стандардни и неограничувачки дадени во форма која овозможува отстапување од фиксно зададената вредност, односно „од/до“ и „ минимум/максимум“. Бараната количина за секоја ставка е дадена како вкупен број изразен во соодветна единица мерка. Вака дадената техничка спецификација не фаворизира одреден економски оператор и не ја ограничува конкурентноста меѓу истите.

Според горенаведеното, во однос на наведената техничка спецификација, договорниот орган постапил оправдано согласно одредбите содржани во член 36-а став 1 од Законот за јавни набавки.

Став на стручното лице е да се даде согласност